

مولانا مفتی محمود کا فقہی ذوق و اسلوب

معاصرین کی نظر میں

مختار اسلام حضرت مولانا مفتی محمود قدس اللہ سرہ العزیز اپنے وقت کے متاز سیاسی قائد ہونے کے ساتھ ساتھ صفت اول کے مدھن اور فقہاء میں شمار ہوتے تھے اور علمی ماخذ کے ساتھ ساتھ دور حاضر کی ضروریات اور مسائل پر کبریٰ نظر رکھنے کی وجہ سے ان کے فتاویٰ کو ہائل علم میں اعتماد کی نظر سے دیکھا جاتا تھا۔ درس قاسم العلوم ممتاز میں دارالافتاء کے سربراہی دیشیت سے انہوں نے بڑا وہ فتوے بجاري کیے جن کی اشاعت کی ضرورت ایک مرصد سے محسوس کی جا رہی تھی۔ جب یہ پہلی یونیورسٹی جامع مسجد پاکستان کے سکول وحدت روڈ لاہور نے حاجۃ الحجر ریاض درانی کی صفائی سے ان فتاویٰ کی اشاعت کا آغاز کیا ہے اور ”فتاویٰ مفتی محمود“ کے نام سے اس علمی خیرہ کی پہلی جلد مختار عالم پر آچکی ہے جو عقائد، طہیارت، ادکام مساجد، اذان اور مواعیت الحصولة کے اہم مسائل پر مشتمل ہے اور سوچ جس سے زائد صفات کو محیط ہے۔ آغاز میں مولانا مفتی محمد جیل خان کا ایک سوچناخات پر مشتمل طویل مقدمہ ہے جس میں فتنہ کی ضرورت و مدد و میر، فتنہ کی خصوصیات اور حضرت مولانا مفتی محمود کے فقہی ذوق و اسلوب کے بارے میں مفید معلومات اور مواد پیش کیا گیا ہے اور حضرت مفتی صاحب کے مقام و مرتبہ کے نواحی سے ان کے بعض معاصرین کے تاثرات شامل کیے گئے ہیں۔ ان میں سے بعض تاثرات کا خلاصہ تاریخیں کی خدمت میں پیش کیا جا رہا ہے۔ (ادارہ)

حضرت مولانا خان محمد صاحب

مفتی صاحب میرے مخدوم و مکرم تھے۔ ان سے تعلق بھی پرانا تھا اور رشتہ محبت بھی قدیم۔ پہلی ملاقات ۱۹۵۳ء میں ہوئی۔ حضرت والدہ محترم اس وقت بقیدِ حیات تھے۔ مفتی صاحب کو انہوں نے کندیاں شریف بایا تھا۔ ان کی آمد یہاں ایک فتوے کے سلسلے میں ہوئی تھی۔ ہمارے یہاں دو خاندانوں کا مسئلہ طلاق پر باہمی جھگڑا تھا۔ ایک عورت کو طلاق ہوئی۔ ایک فریق کہتا تھا طلاق ہو گئی ہے اور دوسرے اس سے مختلف موقف رکھتا تھا۔ علاقے کے ملائکر کرام اور مفتیان عظام اس مسئلے پر اپنی رائے پیش کر چکے تھے لیکن جھگڑا ختم ہونے میں نہیں آ رہا تھا۔ غالباً یہ لوگ حضرت

کے پاس یہ پوچھنے کے لیے آئے کہ ان کی نظر میں جو مفتی سب سے زیادہ قابل اعتماد ہو، اس کا نام پہاڑتا دیں۔ حضرت مفتی محمود صاحب نے مقامی علماء سے بات چیت کی، فریقین کا موقف معلوم کیا، پھر فریقین کی براہ راست بات سنی، ان کے موجودہ اور سابقہ موقف کا موازنه کیا۔ پھر جب وہ ایک نتیجے پر پہنچ گئے تو انہا آخری فیصلہ سنادیا۔ ان کا فیصلہ وہ تھا جو دوسرے علمائے پہلے دے چکے تھے، لیکن طریق معلومات اور طرز استدال انوکھا تھا۔ چونکہ وہ اس وقت نوجوان تھے، زیادہ پختہ عمر نہیں تھے، اس لیے مقامی علمائیں ان کی ذات موضوع عنقتوں بن گئی۔ اس بحث میں ان کے معاصرین ان کی علمی لیاقت پر اظہار حیرت کر رہے تھے۔ بعض حضرات نے ہمارے حضرت سے سوال کیا کہ آپ کی نظر انتخاب ان پر پڑنے کا کیا سبب ہے؟ حضرت نے اس وقت علمائے کو جو منحصر سواب جواب دیا تھا، وہ یہ تھا: ”یہ گوہر قابل ہے۔ اس کی خفاہت کرو، اس پر نظر رکھو۔ اللہ تعالیٰ اس سے کوئی بڑا کام لے گا۔“

حضرت مولانا مفتی احمد الرحمن

حضرت مولانا مفتی محمود صاحب نور اللہ مرقدہ کی زندگی آئینے کی طرح صاف اور شفاف تھی۔ ایک ایک گوش ایسا تھا جو کہ سب کو متاثر کر دیتا تھا۔ ہم نے اپنی زندگی میں ایسا شخص نہیں دیکھا۔ حضرت مولانا حسین احمد حسین کے بارے میں ساختا کہ آپ جامع شخصیت کے مالک تھے۔ ایک طرف سیاسی میدان کے شہسوار، دوسری طرف تدریس کے لیے ماہی ناز اور تیسرا طرف طریقت کے بے شل شیخ۔ سبی جامیعت ہم نے مولانا مفتی محمود صاحب رحمۃ اللہ علیہ میں دیکھی۔ مولانا حسین احمد حسین کے زمانے میں تو سیاست اتنی گندی اور جھوٹی تھی جتنی کہ موجودہ دور میں ہو گئی ہے۔ اب عام طور پر یہ تاثر ہے کہ کوئی شخص سیاست میں رہ کر شریف، سچا اور دیانت دار نہیں رہ سکتے، بلکہ حضرت مولانا مفتی محمود صاحب نے ایک ایسا نمونہ پھوڑ دیا کہ اگر اللہ تعالیٰ کا فضل اور اس کی امداد شامل حال ہوا اور انسان اللہ تعالیٰ کو اپنا مددگار بنالے تو اس راستے پر بھی وہ اپنا دامن بچا کر چل سکتا ہے۔

حضرت مفتی صاحب نے اس گندے ماحول میں اپنے آپ کو دین پر نہ صرف قائم رکھا بلکہ کسی بھی مجھے تقویٰ اور پیغماڑی کو نہیں چھوڑا۔ اس کی وضاحت ایک واقعہ سے ہو جائے گی۔ حضرت مفتی صاحب صوبہ سرحد کے وزیر اعلیٰ تھے۔ ان دونوں سرحد بنک میں بڑی ملازمت کی جگہ خالی ہوئی جس کے لیے غالباً اخبار میں اشتہار چھپا۔ میں کراچی میں تھا۔ ایک دوست میرے پاس آیا اور مجھے کہا کہ اس بنک کی ملازمت کے لیے آپ مفتی محمود صاحب کے پاس خارش کے لیے چلے۔ میں نے اس سے کہا کہ جانے سے پہلے میں مفتی صاحب سے نسلی فون پر بات کروں گا۔ اگر انہوں نے کہا کہ آ جاؤ تو چا جاؤں گا اور نہ میرا نسلی فون ہی ہو گا۔ بہر حال میں نے حضرت مفتی صاحب سے فون پر

بات کی۔ انہوں نے فرمایا کہ بنگ کا شعبہ تو میرے پاس نہیں ہے، یہ فاروق صاحب کے پاس ہے۔ میں اس میں زیادہ سے زیادہ سفارش کر سکتا ہوں۔ مگر ایک بات پہلے تم سے پوچھتا ہوں، اگر تم نے بحیثیت مفتی ایثارت میں جواب دیا تو پھر سفارش کروں گا، ورنہ نہیں۔ پھر سوال کیا کہ شرعی حکم کے مطابق کیا بنگ کی توکری جائز ہے؟ میں نے جواب دیا کہ آپ خود مفتی ہیں، آپ بہتر فتوی دے سکتے ہیں۔ مفتی صاحب نے کہا کہ نہیں، تم فتوی دو۔ اگر تم نے فتوی دے دیا تو میں اپنے فتوے کو چھوڑ کر تمہارے فتوے پر عمل کروں گا۔ میں نے مفتی صاحب سے کہا کہ آپ اپنا فتوی بتائیں۔ مفتی صاحب نے جواب میں فرمایا کہ میں بنگ کی توکری کو ناجائز سمجھتا ہوں اور جو چیز ناجائز ہو، اس کی سفارش کو بھی جائز نہیں سمجھتا۔ بہر حال میں نے اس شخص کو پوری بات بتا دی۔ اللہ تعالیٰ اس کو بھی جزاۓ خیر عطا فرمائے، اس نے اس توکری کا ارادہ برک کر دیا۔ دیکھئے اس مرحلے پر بھی آپ نے شریعت کا دامن پاٹھ سے نہیں چھوڑا، حالانکہ یہ ایسا مسئلہ تھا جس میں تاویل اور ہیر پھیر کی گنجائش نکل سکتی تھی، مگر آپ نے اس موقع پر بھی تقویٰ پر عمل فرمایا۔

حضرت مولانا سید محمد یوسف بنوری[ؒ]

حضرت مولانا بنوری رحمۃ اللہ علیہ فرمایا کرتے تھے کہ اس وقت پاکستان میں ان سے بڑا کوئی مفتی نہیں۔ ایک موقع پر آپ نے فرمایا تھا کہ میری انکروں سے آج تک کوئی عالم ایسا نہیں گزرا جس نے فدق کی کتاب شای (جو کر آنکھ جلد و پر مشتمل ہے اور ہر جلد میں سات سو صفحات ہیں) کا بالاستیعاب ایک دفعہ بھی مطالعہ کیا ہو۔ مگر مفتی صاحب نے اس کتاب کو بالاستیعاب تین دفعوں سے آخر تک پڑھا اور ان کو اس کتاب پر کمل عبور حاصل ہے۔ کسی مسئلے پر آپ کے فتوے کے بعد کسی دوسرے فتوے کی گنجائش نہیں رہ جاتی۔

امیر شریعت سید عطاء اللہ شاہ بخاری[ؒ]

ایک محل میں جب شاہ بھی نے اپنے تخصص قلندر انداز میں کہا: ”بائے! اس قوم کی بد قسمی اور اس شخص کی بد قسمی، تو حاضرین جی رافی سے شاہ بھی کامنہ دیکھنے لگے۔ ہر شخص اس سوالیہ نشان ہن کر سوچنے لگا کہ خدا جانے شاہ بھی اس کے بعد کیا فرماتے ہیں۔ پھر شاہ بھی کے چہرے پر نظرات کے آثار ظاہر ہونے لگے۔ وہ دیر تک خاموش، گم م اور سکھوئے سے رہے۔ پھر حاضرین پر ایک نظر ڈال کر فرمایا: ”تم نہیں جانتے مولوی محمود کون ہے۔ یہ بڑا قسمی آدمی ہے۔ یہ شخص ہمارے دور کا انسان تھا، اس دور میں پیدا ہو گیا۔ میں اس کی بد قسمی ہے۔ ہم خوش قسمت تھے کہ اس دور میں پیدا ہوئے جب اچھے لوگوں کی کمی نہیں تھی، ہمیں اچھے ساتھی میر آگئے۔ اب جو دور آ رہا ہے، اس میں اچھے لوگ

جو بادہ خوار پرانے تھے، ائمہ جاتے ہیں

ند اجانے اس شخص کو اچھے رفاقت میر آئیں نہ آئیں۔ قدرت نے اسے کسی بڑے کام کے لیے پیدا کیا ہے۔ یہ اس سانچے میں ڈھانا ہوا انسان ہے جس میں بڑے لوگ ڈھلا کرتے تھے، مگر اب تو وہ سانچہ ہی نوٹ گیا، اب بڑے لوگ پیدا نہیں ہوتے۔ نہ جانے اس شخص کے پھرے پر مجھے مستقبل کا نوٹ کیسے نظر آ رہا ہے؟” پھر شاہ جی ایک شخص کی طرف دیکھتے ہوئے مخاطب ہوئے: ”میرے بھائی، یہ اس دور کا انسان نہیں۔ خدا اس کی حناعت کرے۔ تم لوگ بھی اس شخص کا خیال رکھو۔ یہ محدود بھی یقیناً کوئی سو منات ہی توڑے گا۔“

جسٹس مولانا محمد تقی عثمانی

حضرت مفتی محمود صاحب کا اسم گرامی میں نے سب سے پہلے اپنے ایک استاذ مکرم سے سناتا۔ اس وقت حضرت مفتی محمود مدرسہ قاسم الحلوم میں استاذ فحیث اور مفتی کے فرائض انجام دیتے تھے اور عملی سیاست میں داخل نہ ہوئے تھے۔ ہمارے استاذ مکرم نے ان کی علمی بصیرت اور فتنی نظر کا تذکرہ اس انداز سے فرمایا تھا کہ مفتی صاحب سے ملاقات کا اشتیاق پیدا ہو گیا۔ اس کے بعد احتراز کو پہلی مرتبہ آپ سے ملاقات کا شرف و فاقہ المدارس کے ایک سالانہ جلاس میں حاصل ہوا۔ جس میں احتراز اپنے والد ماجد حضرت مولانا محمد شفیع صاحب رحمۃ اللہ علیہ کے ساتھ حاضر ہوا تھا اور پہلی ہی ملاقات میں حضرت مولانا مفتی محمود صاحب کی علمی بصیرت، ان کی ممتازت و سنجیدگی اور ان کے دل کش اندازہ نگنکو کا ایک گہر انکش دل پر شہرت ہو گیا۔

اس کے بعد بار بار مفتی صاحب سے شرف ملاقات حاصل ہوا اور ہر مرتبہ اس تاثر کی تائید و تقویت ہی ہوتی چلی گئی۔ یہ اللہ تعالیٰ کا فضل و کرم ہے کہ ان کے علمی مقام بلند کا احتراز دل میں ہمیشہ جائز ہیں رہا اور اللہ تعالیٰ نے انہیں جنم نادر صلاحیتوں سے لوازماً تھا، ان کی عظمت کا احساس دل سے کبھی محظیں ہوا۔ ہم نے انہیں علمی اعتبار سے ہمیشہ اپنے استاد کے پر ابر کیجا اور انہیوں نے بھی ہمیشہ بزرگان شفقت و محبت کا برداز فرمایا۔

حضرت مولانا عبداللہ صاحب (مبہتم جامعاً شریفہ لاہور)

مفتی صاحب نے چلی ملاقات میں مجھ سے ایسی بہت سی باتیں کیں جن سے میرے دل کو تعلی ہوئی۔ مجھے اس بالشافعی نگنکو سے اندازہ ہو گیا کہ مفتی صاحب اپنے دل میں اتحاد میں اسلامیین کے لیے بڑی ترپر کھتے ہیں اور فرقہ

داریت سے انہیں طبعی نفرت ہے۔ چونکہ اس وقت وہ نوجوان تھے، اس لیے ایک نوجوان عالم کی زبانی اتنی سمجھیدا اور فکر انگیز غنٹکو میرے لیے خوشی کا باعث ہی۔ نوجوان عموماً جذبائی ہوتے ہیں، ان کی سوچ بھی جذبائی ہوتی ہے، ان کے فیصلے بھی جذبائی ہوتے ہیں۔ مجھے اطمینان ہوا کہ ہمارے ہم عمر علمائیں وہ ایک پختہ فکر، صاحب الرائے اور زیریں انسان ہیں۔ ان کی سبی صفت میرے دل کو زیادہ بھائی۔ اس کے بعد ہماری ملاقاتوں میں ہوتی رہیں۔ ان ملاقاتوں میں علمی، سیاسی اور ملی مسائل کے علاوہ میں لا اقوامی مسائل بھی زیر بحث آتے رہے اور ان کی فقہی رائے کو میں نے بہتر قوی پایا۔ بعض مسائل میں وہ اپنی انفرادی رائے بھی رکھتے تھے، ایسی رائے کے حق میں ان کے پاس قوی دلائل ہوتے تھے۔

مثال کے طور پر فقہی مسائل پر عمل کے سلسلے میں ان کی رائے یہ تھی کہ مخصوص حالات میں ایک حنفی کے لیے جائز ہو گا کہ وہ کسی خاص مسئلے میں ائمہ اربعہ میں سے کسی کی پیروی کر لے۔ ایسا آدمی ان کے نزدیک حنفیت سے خارج نہیں ہوتا تھا۔ ان کا کہنا تھا کہ امام محمد اور امام ابو یوسف نے متعدد مسائل میں امام صاحب سے اختلاف کیا ہے، ان کی اپنی ترجیحات ہیں، لیکن ان پر حنفیت سے خروج کا الزام نہیں لگایا جاسکتا۔ وہ اپنے اختلافات اور ترجیحات کے باوجود حنفیت ہے۔ اسی طرح اگر کسی مسئلے میں امام صاحب کا قول موجود ہو یا قول تو موجود ہو گر بمحضہ آئے یا کبھی بھی آئے لیکن حالات کی خاص نویت کے تحت اس پر عمل ممکن نہ ہو تو کسی دوسرے امام کی پیروی درست ہوگی۔ اس سلسلے میں ان کا کہنا یہ تھا کہ اگر اسکی مشکل صورت پیش آجائے تو امام محمد کے قول پر عمل کیا جائے۔ اگر صاحبین کے قول میں بھی یہی صورت پیش آجائے تو امام محمد کے قول کو ترجیح دی جائے۔ اس کے بعد درپیش مسئلے میں ائمہ اربعہ میں کسی ایک کے اقرب قول پر عمل کر لیا جائے۔ ان کے نزدیک کسی خاص مسئلے میں خاص حالات میں خروج عن الحنفیت تو جائز ہے لیکن نہ اہب اربعہ سے خروج جائز نہیں۔ اس نقطہ نظر میں صاحب منفرد تھے تاہم وہ اس بات کے بھی قال تھے کہ ایسا کرنا ان علماء کام ہے جن کی نہ اہب اربعہ پر وسیع نظر ہے، جو کسی مسئلے کے ترجیحی پہلوؤں کو اچھی طرح سمجھتے ہیں۔ عام آدمی کے لیے یہ درست نہیں کہ وہ سنی سنائی باتوں پر عمل کرے، کیونکہ اسکی اجازت دینے سے اس کے عقیدے میں خلل آسکتا ہے۔ لوگ اپنی مردمی کے مطابق اور ادھر بھکنے کے عادی بن سکتے ہیں جب کہ اسی صورت صرف اسی وقت پیش آسکتی ہے جب تک تو انہیں کی تدوین کے سلسلے میں علمائی مشکل سے دوچار ہو جائیں تو اس رعایت سے فائدہ اٹھ سکتیں کیونکہ اصل چیز کسی امام کا قول نہیں، اصل چیز وہ نص ہے جس کی روشنی میں قول مشکل ہوا یعنی مخصوص چیزیں جو ائمہ کرام کی علمی تحقیقات کے نتیجے میں معلوم ہوئیں۔ اس اہب نے بے پناہ ترجیح و حثیتو کے بعد قرآن و حدیث سے مسائل متعبد کیے ہیں، اس لیے باور کیا جاسکتا ہے کہ کسی مسئلے پر اگر احتلاف کے ہاں کوئی دلیل یا سند نہیں مل سکتی تو دوسرے نہ اہب سے اسے لیما درست ہو گا بشرطیکہ وہ باں بہتر صورت میں موجود ہو۔

حضرت مولانا صدر الشہید

قاسم اعلوم میں ان کے ابتدائی دور میں لوگ ہزاروں مسائل لے کر آئے اور انہوں نے ہزاروں فتوے جاری کیے۔ ان میں پیشہ مسائل مشکل اور سچھے ہوتے تھے لیکن مفتی صاحب کے دست گرد کشا کے سامنے یا الجھاؤ کوئی بیٹھت نہیں رکھتے تھے۔ چونکہ اس درسے میں مفتی صاحب اس شرط پر آئے تھے کہ انتظامیہ ان کی سرگرمیوں پر کوئی پابندی نہیں لگائے گی اس لیے جب مفتی صاحب کی سیاسی مصروفیات بڑھ گئیں تو انہا کا کام کم ہو گیا۔ اب کوئی اہم مسئلہ درپیش ہوتا تو مفتی صاحب اس پر فتویٰ دیتے، عام مسائل پر ناسب مفتی ہی جواب لکھ دیتے تھے۔ میری معلومات کے مطابق ایسا بہت کم ہوا ہے کہ مفتی صاحب کو کسی مسئلے پر پیشانی ہوئی ہو اور ایسا تو کبھی نہیں ہوا کہ ان کے قلم سے کوئی فتویٰ نکلا ہو اور بعد ازاں اس پر انہیں ندامت کا سامنا کرنا پڑا ہو۔ اس کی بڑی وجہ یہ تھی کہ وہ فتویٰ صادر کرنے سے پہلے متعلقہ مسائل کی تمام کلیات و جزئیات کو سمجھتے تھے، اس کے بعد اس موضوع پر جملہ کتب کو ماننے رکھتے تھے تب جا کر یہ فصلہ کرتے تھے کہ اس مسئلے پر کیا فتویٰ دینا درست ہو گا۔

حضرت مولانا محمد اجمل خان

مفتی صاحب رحمۃ اللہ علیہ عبد حاضر کے ان علماء اور محققین کے سرذل تھے جن کے علمی اور سیاسی وجود پرست مرف بر صیر برکت تمام عالم فخر کر سکتا ہے۔ وہ ایک بہر صفت انسان اور عجیب و غریب خوبیوں کے مالک تھے۔ قدرت نے انہیں اتنی اعلیٰ اور منفرد خصوصیات سے نوازا تھا کہ علم و دانش کے اس بحر بے کران کا علمی استحضار بڑے ہے علماء کے لیے قابل رشک تھا۔ ان کی فاضلانہ بصیرت مسلم تھی۔ وہ یہ وقت مفسر قرآن، محدث زمان، فقیہ دوڑان اور عربی کے قادر اکلام مقرر تھے۔ انہوں نے مدرس قاسم اعلوم ملتان میں منصب افشا پر فائز ہو کر تقریباً ۲۲ ہزار فتوے صادر کیے اور کسی ایک فتوے پر بھی کوئی عالم یا مفتی اگلست نہیں نہ کر سکا۔ ترمذی شریف کی عربی شرح ان کا علمی شاہکار ہے۔ مفتی صاحب عالم اسلام کے چند بڑے علمائیں سے ایک تھے۔

تفہم، تدبیر، انجام بینی اور دورانہ دشی میں آپ کو ممتاز مقام حاصل تھا۔ عالم اسلام کے محدث اعظم، عارف بالله حضرت مولانا محمد یوسف بنوری قدس سرہ حضرت مولانا مفتی محمود صاحب کو "قیامت نفس" فرمایا کرتے تھے۔ تفقہ اور فہم دین آپ کا طبعی و فطری وصف تھا۔ معاملہ بینی، حقیقت شناہی کا جو ہر قسام ازل نے آپ کی طبیعت میں ودایت کر دیا تھا۔ آپ نے تقریباً تیس سال مدرس قاسم اعلوم ملتان کے دارالاافتاق کو زینت بخشی۔ قدیم وجدید مسائل پر ہزاروں فتوے آپ کے قلم، آپ کے مشورے یا آپ کی سرپرستی میں لکھے گئے جن کی نقول مدرس قاسم اعلوم کے دارالاافتاق میں محفوظ ہیں۔